

22000D1214(02)

14.12.2000

IL-ĠURNAL UFFIĊJALI TAL-KOMUNITAJIET EWROPEJ

L 315/7

DEĊIŻJONI TAL-KUMITAT KONĠUNT TAŻ-ŻEE

Nru 72/2000

tat-2 ta' Ottubru 2000

li temenda l-Anness II (Regolamenti, standards, ittestjar u ċertifikazzjoni tekniċi) għall-Ftehim taż-ŻEE

IL-KUMITAT KONĠUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif aġġustat bil-Protokoll li jaġġusta l-Ftehim għaż-Żona Ekonomika Ewropea, minn hawn iżjed 'il quddiem issir referenza għalih bhala "l-Ftehim", u b'mod partikolari l-Artikolu 98 tiegħu,

Billi:

- (1) L-Anness II għall-Ftehim gie emendat bid-Deciżjoni tal-Kumitat Konġunt taż-ŻEE Nru 50/2000 tat-28 ta' Ġunju 2000 ⁽¹⁾.
- (2) Id-Direttiva 96/1999/KE tal-Parlament Ewropew u tal-Kunsill tat-13 ta' Diċembru 1999 dwar l-approssimazzjoni tal-liġijiet ta' l-Istati Membri fir-rigward tal-miżuri li għandhom jittiehdu kontra l-emissjoni ta' sostanzi li jniġġsu f'għamla ta' gass jew f'għamla ta' partikoli minn makni b'ignition b'kompresjoni għal użu f'vetturi, u l-emissjoni ta' sostanzi li jniġġsu f'forma ta' gass minn makni b'ignition pożittiva li jużaw fuwil ta' gass naturali jew gass ta' *petroleum* magħmul likwidu għal użu minn vetturi u li temenda d-Direttiva tal-Kunsill 88/77/KEE ⁽²⁾ għandha tiġi inkorporata fil-Ftehim.
- (3) Id-Direttiva tal-Kummissjoni 1999/98/KE tal-15 ta' Diċembru 1999 li taddatta għall-progress tekniku d-Direttiva 96/79/KE tal-Parlament Ewropew u tal-Kunsill dwar il-protezzjoni ta' l-okkupanti ta' veturi b'makna fil-każ ta' impatt fuq quddiem ⁽³⁾ għandha tiġi inkorporata fil-Ftehim,

IDDEĊIEDA KIF ĠEJ:

Artikolu 1

L-inċiż li ġej għandu jiġi miżjud wara l-punt 44 (Direttiva tal-Kunsill 88/77/KEE) fil-Kapitolu I ta' l-Anness II għall-Ftehim:

– **399 L 0096:** Id-Direttiva 1999/96/KE tal-Parlament Ewropew u tal-Kunsill tat-13 ta' Diċembru 1999 (ĠU L 44, tas-16.2.2000, p. 1)."

Artikolu 2

Li ġej għandu jiddahhal fil-punt 45v (Direttiva 96/79/KE tal-Parlament Ewropew u tal-Kunsill) fil-Kapitolu I ta' l-Anness II għall-Ftehim:

“, kif emendat bi:

– **399 L 0098:** Id-Direttiva tal-Kummissjoni 1999/98/KE tal-15 ta' Diċembru 1999 (ĠU L 9, tat-13.1.2000, p. 14)."

Artikolu 3

It-testi tad-Direttiva 1999/96/KE tal-Parlament Ewropew u tal-Kunsill u d-Direttiva tal-Kummissjoni 1999/98/KE fil-lingwa Islandiża u f'dik Norveġiża, li għandhom jiġu ppubblikati fis-Suppliment taż-ŻEE għall-Ġurnal Uffiċjali tal-Komunitajiet Ewropej, għandhom ikunu awtentici.

⁽¹⁾ ĠU L 237, tas-21.9.2000, p. 62.

⁽²⁾ ĠU L 44, tas-16.2.2000, p. 1.

⁽³⁾ ĠU L 9, tat-13.1.2000, p. 14.

Artikolu 4

Din id-Deciżjoni għandha tidhol fis-seħh nhar it-3 ta' Ottubru 2000, sakemm ikunu saru n-notifiki kollha taht l-Artikolu 103(1) tal-Ftehim lill-Kumitat Kongunt taż-ŻEE (*).

Artikolu 5

Din id-Deciżjoni għandha tiġi ppubblikata fit-Taqsima taż-ŻEE ta', u fis-Suppliment taż-ŻEE għall-Ġurnal Uffiċjali tal-Komunitajiet Ewropej.

Magħmula fi Brussel, fit-2 ta' Ottubru 2000.

Għall-Kumitat Kongunt taż-ŻEE

Il-President

G. S. GUNNARSSON

(*) Ebda htigiet kostituzzjonali indikati.